

విశ్వసేన వాయిస్, దిన పత్రిక

లో పనిచేయుటకు తెలంగాణ రాష్ట్రంలో
జిల్లాల, నియోజకవర్గాల మరియు మండల
వారిగా రిపోర్టర్లు కావలెను ఫోన్ నంబర్:
9440701703

హైదరాబాద్ సంపుటి : 02 సంచిక : 65 సోమవారం 01 - 09 - 2025 ఎడిటర్ : ఎం రవీందర్ సెల్ : 9440701703 పేజీలు : 03 వెల : 05

అను దినం - జనం వాయిస్

<https://www.viswasenavoice.com>

విశ్వసేన

వాయిస్

VISWASENA VOICE TELUGU DAILY

పి ఆర్ టి యు తెలంగాణ ఖమ్మం జిల్లా నూతన కార్యవర్గం ఏర్పాటు



విశ్వసేన వాయిస్, ఆగస్టు 31, ఖమ్మం : పి ఆర్ టి యు తెలంగాణ ఖమ్మం జిల్లా సర్వసభ్య సమావేశం ఖమ్మం నగరం లో బైపాస్ రోడ్డు దగ్గర ఉన్న చౌదరి దాబా నందు రాష్ట్ర ప్రధాన సలహాదారు పోట్ల నాగేశ్వర రావు . ఆధ్వర్యంలో నిర్వహించబడింది. ఇట్టి సమావేశానికి రాష్ట్ర ఉపాధ్యక్షులు దుబాకుల శ్రీనివాస రావు , ఎన్నికల పరిశీలకులుగా వ్యవహరించారు. ఇట్టి సమావేశంలో ముందుగా ఇటీవల పదవి విరమణ పొందిన రాష్ట్ర గౌరవ సలహాదారు, రిటైర్డ్ పి జి హెచ్ ఎం శ్రీ పోట్ల నాగేశ్వర రావు అలాగే పదోన్నతి పొందిన పి ఆర్ టి యు తెలంగాణ రాష్ట్ర నాయకులు షేక్ సొండు, కాట్రగడ్డ చంద్ర శేఖర్ , పి ఆర్ టి యు తెలంగాణ ఖమ్మం జిల్లా శాఖ పి డి %౬% పి ఈ టి అసోసియేషన్ బాధ్యులు యాస రామారావు, మంద ప్రసాద్ ల ఆధ్వర్యంలో శాలువాలు కప్పి సన్మానించడం జరిగింది. పూర్వపు జిల్లా అధ్యక్షులు కొమ్మినేని అనిల్ కుమార్ మాట్లాడుతూ గత ఎమ్మెల్సీ ఎన్నికల్లో రాష్ట్ర చరిత్రలో నిర్విరామ కృషి చేసిన నాయకులకు పాదాభివందనం, వారి స్ఫూర్తితో మరో మారు జిల్లాలో ఘనమైన సభ్యత్వాలు, మండల కార్యవర్గాలు ఏర్పాటు చేసుకుని మనందరి చిరకాల కోరిక అయిన హర్ష వర్ధన్ రెడ్డి నీ ఎమ్మెల్సీ గా చూడాలని అందుకోసం హార్డ్ వర్క్ చేయాలని కోరారు. సమావేశం అనంతరం ఖమ్మం జిల్లా నూతన కార్యవర్గాన్ని ఏర్పాటు చేసుకోవడం జరిగింది. నూతన జిల్లా అధ్యక్షులుగా కొమ్మినేని అనిల్ కుమార్, జిల్లా గౌరవ అధ్యక్షుడుగా మట్ట శ్రీనివాసరావు ,వర్మింగ్ ప్రెసిడెంట్ గా బి వీరేందర్ ,ప్రధాన కార్యదర్శిగా ముత్తు నేని సురేష్ ,ఎన్నికైనట్లు ఎన్నికల పరిశీలనికులు పోట్ల నాగేశ్వరరావు పర్యటించారు.

గ్రామపంచాయతీ కార్మికులను పర్మినెంట్ చేయాలి

రాష్ట్ర సదస్సును జయప్రదం చేయండి

విశ్వసేన వాయిస్ ,ఆగస్టు 31, ఇల్లందు: తెలంగాణ ఆదర్శ గ్రామపంచాయతీ %౬%మున్సిపల్ వర్కర్ యూనియన్(ఐ ఎఫ్ టి యు)ఇల్లందు మండల కమిటీ సమావేశం ఆదివారం ఇల్లందు ఐఎఫ్ టి యు కార్యాలయంలో మండల నాయకురాలు ఈసం అరుణ అధ్యక్షతన జరిగింది. సమావేశంలో ఐఎఫ్ టి యు జిల్లా అధ్యక్షులు కొక్కు సారంగహాణి, గ్రామపంచాయతీ వర్కర్స్



యూనియన్ జిల్లా అధ్యక్ష కార్యదర్శులు తొగర సామెల్,డి.ప్రసాద్ మాట్లాడుతూ గ్రామ పంచాయతీ కార్మికులను పర్మినెంట్ చేయాలని, మల్టీపర్పస్ విధానాన్ని రద్దు చేయాలని కనీస వేతనం 26 వేల రూపాయలు ఇవ్వాలని డిమాండ్ చేస్తూ సెప్టెంబర్ 7న హైదరాబాద్లో సుందరయ్య విజ్ఞాన కేంద్రంలో జరుగు రాష్ట్ర సదస్సును జయప్రదం చేయాలని కార్మికులకు పిలుపునిచ్చారు. పంచాయతీ కార్మికులు గ్రామాలను శుభ్రపరుస్తూ గ్రామ అభివృద్ధిలో భాగస్వామ్యం అవుతూ అనేక ఇబ్బందుల్ని ఎదుర్కొంటున్నారని అన్నారు. పొద్ద స్త్రమానం గ్రామపంచాయతీలలో విధులను నిర్వహిస్తూ చాలీచాలని వేతనాలతో కుటుంబ పోషణ భారం అవుతుందని వారు ఆవేదన వ్యక్తం చేశారు. గ్రామపంచాయతీ కార్మికులకు పిఎఫ్, ఈఎస్ఐ సౌకర్యం కల్పించాలని కార్మికులను పర్మినెంట్ చేయాలని డిమాండ్ చేస్తూ జరుగు సదస్సును గ్రామ పంచాయతీ కార్మికులందరూ పాల్గొని జయప్రదం చేయాలని పిలుపునిచ్చారు.ఈ కార్యక్రమంలో ఐ ఎఫ్ టి యు ఇల్లందు ఏరియా కమిటీ అధ్యక్షులు రావూరి ఉపేందర్ రావు, గ్రామపంచాయతీ వర్కర్ యూనియన్ మండల నాయకులు చింతల భాగ్యమ్మ, భానోత్ భీముడు, భూక్య తిరుపతి, రామిశెట్టి నరసింహారావు, ప్రవీణ్,మోహన్ రావు, తదితరులు పాల్గొన్నారు.

గాయపడిన బాధితుడిని స్వయంగా

ఆసుపత్రికిచేర్చిన బీజేపీ జిల్లా అధ్యక్షుడు



విశ్వసేన వాయిస్ , ఆగస్టు 31,ఖమ్మం :

ఒక క్షణం ఆలస్యం, ఒక వాహన నిర్లక్ష్యం ఒక చిన్న కుటుంబాన్నే శోకసంద్రంలో ముంచింది. ఆదివారం సాయంత్రం రంగనాథపాలెం మండలం వెంకటాయపాలెం సమీపంలో జరిగిన రోడ్డు ప్రమాదం భయంకర దృశ్యాలకు వేదిక

అయింది. ఏన్కూర్ మండలం కేసుపల్లి గ్రామానికి చెందిన వెంకటేశ్వర్లు తన భార్య లక్ష్మితో కలిసి టూవీలర్పై స్వగ్రామానికి బయల్దేరారు. అయితే వెనకనుంచి అదుపుతప్పిన ఆర్టీసీ బస్సు ఢీకొనడంతో సంఘటన జరిగింది . బస్సు టైరుకింద కొట్టుకుపోయిన లక్ష్మి అక్కడికక్కడే ప్రాణాలు విడిచారు. రక్తపు మడుగు లో విలవిల్లాడుతూ పడిన వెంకటేశ్వర్లు కళ్లముందే శ్వాస ఆపేసిన తన భార్యను చూసి వేదనతో కేకలు వేస్తూ కన్నీటి భరితంలో మునిగిపోయారు.ఇదే సమయంలో ఆ మార్గంలో వెళ్తున్న బీజేపీ జిల్లా అధ్యక్షుడు నెల్లూరు కోటేశ్వరరావు ఘటనను గమనించారు. ఒక్క క్షణం ఆలస్యం చేయకుండా వాహనం ఆపి గాయపడిన వెంకటేశ్వర్లను సాంత్యనపరచారు. వెంటనే పోలీసులకు సమాచారమిచ్చి 108 అంబులెన్సుకు కాల్ చేసి గాయపడిన బాధితుడిని తనే స్వయంగా ఆసుపత్రికి చేర్చారు. రక్తంతో తడిసిన ఆయనకు ప్రథమ చికిత్స అందేలా క్షణక్షణం పర్యవేక్షిస్తూ ధైర్యం చెప్పడం మానవీయతకు నిదర్శనమైంది. ప్రమాద స్థలానికి చేరుకున్న పోలీసులు మృతదేహాన్ని సేకరించి కేసు నమోదు చేసి దర్యాప్తు ప్రారంభించారు. ఈ ఘటనతో గ్రామంలో విషాదం నెలకొంది.

పూర్వ విద్యార్థుల 50 వసంతాల గోల్డెన్ జూబ్లీ వేడుకలు



విశ్వసేన వాయిస్ ,ఆగస్టు 31, ఖమ్మం: నగరం మాన్ పోర్ట్ హైస్కూల్ లో1975 చదువుకున్న పూర్వ విద్యార్థుల 50 వసంతాల గోల్డెన్ జూబ్లీ వేడుకలు ఆదివారం కే ఎల్ సి , సీక్వెల్ మీటింగ్ హాల్లో 50 సంవత్సరాల వేడుకను ఆనంద ఉత్సాహాలతో కేరింతలతో ఆనాటి మధురస్మతులను నెమర వేసుకున్నారు. బోధించి చనిపోయిన ఉపాధ్యాయులు మరియు చనిపోయిన మిత్రులకు శ్రద్ధాంజలి, నివాళులు అర్పించినారు. కన్వీనర్ అడ్వకేట్ వంజాకు లక్ష్మీనారాయణ రావు 1992 నుండి 2022 వరకు 10వ తరగతి అత్యధిక మార్కులు వచ్చిన వారికి 10000 చొప్పున కాష్ అవార్డ్స్ గురించి మరియు చిగురుపాటి సత్య ప్రకాష్ వారి అమృతాన్నుల జ్ఞాపకార్థం రెండు లక్షల రూపాయలతో సైన్స్ లాబ్ ఏర్పాటు చేయటం అనారోగ్య సమస్యలతో బాధపడుతున్న మిత్రులకు మన బ్యాచ్ నుండి ఆర్థిక సహకారం అందించిన వారందరికీ ధన్యవాదాలు తెలియజేశారు. హైదరాబాదు నుండి వచ్చిన డాక్టర్ వడ్డల వెంకటేశ్వర రెడ్డి, కల్నల్ మేజర్ డాక్టర్ జీవన్ కుమార్, రిటైర్డ్ ఆర్ జె డి రత్నాకర్, రిటైర్డ్ డిజిఎం ఎస్పీఐ శేష కుమార్, యాకో బ్యాంక్ మేనేజర్ కిరణ్, ఆంధ్ర బ్యాంక్ మేనేజర్ నాగభూషణం, ఏలూరు నుండి వచ్చిన చార్వెడ్ అకౌంటెంట్ చిగురుపాటి సత్య ప్రకాష్, పాల్వంచ నుండి వచ్చిన రిటైర్డ్ గిరిజన కోఆపరేటివ్ సొసైటీ మేనేజర్ చిన్నప్ప, రిటైర్డ్ ఎస్పై ఆనందరావు, డాక్టర్ గెల్ల రాజేశ్వరరావు ప్రముఖ హోమియో డాక్టర్, రిటైర్డ్ డి ఇ ఇ స్టేవరాజ్, రిటైర్డ్ ఎల్ఐఐ ఉద్యోగులు వెంకటేశ్వరరావు, ప్రసాద్, అర్జున్ లిరంజన్, గార్లపాటి సత్యనారాయణ, శివాజీ గుంటుపల్లి యోగ, రిటైర్డ్ టీచర్స్ జితేంద్ర ప్రసాద్, విష్ణువర్ధన్ రెడ్డి, చిట్టోజి వెంకటేశ్వర్లు, గుడ్ల వెంకటేశ్వర్లు అడ్వకేట్, నర్సంపేట నుండి బాబురావు, వెంకట లింగయ్య, వెంకటరమణ, రమేష్, అందే శీను, ఆర్టీసీ రిటైర్డ్ ఎంప్లాయ్ బెల్లంకొండ శ్రీను, హైదరాబాదు నుండి కాంపాటివెంకటేశ్వర్లు, రాజేంద్రప్రసాద్, చంద్రశేఖర్ రెడ్డి, సుధాకర్ రెడ్డి, తదితరులు హాజరైనారు.

అధికారుల నిర్లక్ష్యంవల్ల

ఆగిపోయి ఉన్న

పోడు పట్టాలను

ఇవ్వాలని సిపిఐ డిమాండ్



విశ్వసేన వాయిస్ ,ఆగస్టు 31, ఖమ్మం: జిల్లా చిట్టి రామవరం తండాకు చెందిన అర్జునైన నిరుపేద కుటుంబాలకు తక్షణమే పోడు పట్టాలు ఇచ్చి వారిని ఆదుకోవాలని 19వ డివిజన్ సిపిఐ నాయకులు బానోతు శ్రీనివాస్ నాయక్ డిమాండ్ చేశారు. గత తెలంగాణ ప్రభుత్వంలో అధికారుల నిర్లక్ష్యం కారణంగా ఆనాడు ఆగిపోయిన పోడు పట్టాలను చిట్టి రామవరం ప్రాంత గిరిజన లంబాడి దారులకు పోడు పట్టాలు ఇచ్చి గిరిజన రైతులను ఆదుకోవాలని ఆయన అధికారులకు విజ్ఞప్తి చేశారు. గరిపేట గ్రామపంచాయతీ గ్రామ పరిధిలోని అంబేద్కర్ నగర్ బీట్ లోని ఫారెస్ట్ భూమి కంపార్టెంట్ నెం. 1 సర్వే నంబర్ 20 లో గల ఆర్ ఓ ఎఫ్ ఆర్ ఫారెస్ట్ పోడు భూములను గత 1980 నుండి 45 సంవత్సరాలుగా మా పూర్వీకుల కాలం నుండే పోడు వ్యవసాయం చేసుకుంటూ జీవిస్తూ ఉండగా గత ప్రభుత్వం పోడు రైతులందరికీ పోడు పట్టా ఇస్తానని వందలో 50% కూడా పోడు పట్టాలు ఇవ్వకుండా కొంతమందికే పట్టాలు ఇచ్చింది. ప్రస్తుతం ఉన్న ప్రభుత్వం మాత్రం పోడు పట్టాల ఊసే తీయడం లేదు సిపిఐ పార్టీ గిరిజన సమాఖ్య ఆధ్వర్యంలో పోడు సాగులో గిరిజన ఆరాధ్య అమ్మవార్లను మా కుల దేవతలు శీతల భవాని ని పూజించడం జరిగింది. పోడు వ్యవసాయం చేస్తూ జీవనం సాగిస్తుండగా 54 ఎకరాలలో కేవలం 18 ఎకరాలు మాత్రమే ఇచ్చి మా తాత ముత్తాతల నుంచి వచ్చిన మా భూముల నుండి మమ్మల్ని దూరం చేస్తున్నారని చిట్టి రామవరం రైతులు బాధపడుతున్నారు. ఇప్పటికైనా ఫారెస్ట్ అధికారులు తెలంగాణ ప్రభుత్వం షెడ్యూల్ తెగలు ఇతర పరంపరాగాత అటవీ హక్కుల గుర్తింపు చట్టం 2006 మరియు నిబంధనలు 2012 అటవీ మా భూమి మొత్తం 54 ఎకరాలు ఉండగా అందులో నుంచి 18 ఎకరాలు మాత్రమే పట్టాలు ఇచ్చారు మిగిలిన భూమినీ గిరిజన రైతులకు ఇవ్వకుండా అధికారులు అడ్డుపడుతున్నారని పోడు రైతులను మాయ మాటలు చెప్పి కొత్త మంది కే పట్టాలు ఇచ్చినారు. మిగతా పోడు రైతులకు అన్యాయం జరిగిందని ఆయన ఆవేదన వ్యక్తం చేశారు. ఇప్పటికైనా అన్యాయమైన పోడు రైతులకు పట్టాలు ఇవ్వాలని సిపిఐ పార్టీ నాయకులు డిమాండ్ చేశారు. ఈ కార్యక్రమంలో చిట్టి రామవరం తండా పోడు రైతులు ప్రజలు, నాయకులు మూడు రమేష్ నాయక్, గూగులోత్ బుజ్జి, భానోత్ కిషన్, బానోత్ రాము తదితరులు పాల్గొన్నారు....

ఆర్ఎస్ఎస్, బిజెపి ఫాసిస్ట్ విధానాలను వెతిరేకిద్దాం

సిపిఐ (ఎంఎల్) మాన్ లైన్ కేంద్ర కమిటీ ప్రధాన కార్యదర్శి ప్రదీప్ సింగ్ రాగూర్



విశ్వసేన వాయిస్ ,ఆగస్టు 31, ఖమ్మం: సిపిఐ (ఎంఎల్) మాన్ లైన్ కేంద్ర కమిటీ సమావేశం 2025 ఆగస్టు 29,30,31 న ఖమ్మంలో జరిగింది. సిపిఐ ఎంఎల్ మాన్ లైన్ కేంద్ర కమిటీ ప్రధాన కార్యదర్శి ప్రదీప్ సింగ్ రాగూర్ మాట్లాడుతూ ఆర్ఎస్ఎస్, బిజెపి యొక్క సర్వవ్యాప్త ఫాసిస్ట్ పాలన పట్ల తన తీవ్రమైన ఆందోళనను మరియు బలమైన వ్యతిరేకతను వ్యక్తం చేస్తోంది. ఈ ఫాసిస్ట్ శక్తి, బ్రిటిష్ సామ్రాజ్యవాదానికి వ్యతిరేకంగా మన స్వంత స్వాతంత్ర్య ఉద్యమం ఫలితంగా వచ్చిన భారత సమాజం యొక్క లౌకిక స్వభావాన్ని నాశనం చేస్తూ ప్రస్తుత సర్వమత సహజీవన సమాజాన్ని ధ్వంసం చేసి “హిందూ రాజ్య” స్థాపన అనే అంతిమ లక్ష్యాన్ని సాధించడానికి క్రూరంగా ప్రయత్నిస్తోంది. అలాగే వారు భారత యూనియన్ యొక్క సమాఖ్య స్వభావాన్ని నాశనం చేయడానికి మరియు దానిని కేంద్రీకృత ఏకీకృత రాజ్యంగా మార్చడానికి మరియు పార్లమెంటరీ ప్రజాస్వామ్యాన్ని కకావికలం చేయడం ద్వారా నగ్న ఉగ్రవాద నియంతృత్వాన్ని అమలు చేయడానికి ప్రయత్నిస్తున్నారు. స్పెషల్ ఇంటెన్సివ్ రివిజన్ (ఎస్ ఐ ఆర్) పేరుతో వారు పెద్ద సంఖ్యలో ఓటర్లను ముఖ్యంగా మన సమాజంలోని బలహీన వర్గాలను ఓటం హక్కును రద్దు చేయడానికి ప్రయత్నిస్తున్నారు. స్వచ్ఛమైన ప్రభుత్వం అనే నెపంతో వారు ప్రతిపక్ష ప్రభుత్వాలను తొలగించడానికి 130వ రాజ్యాంగ సవరణను ప్రవేశపెట్టారు. కార్మిక వర్గం, రైతులు, మహిళలు, విద్యార్థులు, యువత, ముస్లింలు, క్రైస్తవులు, గిరిజనులు మరియు దళితులపై నిరంతర దాడి జరుగుతోంది. భిన్నాభిప్రాయాలను మరియు విమర్శనాత్మక హింసను అణిచివేసేందుకు వారు దేశద్రోహ ఆరోపణలతో జర్నలిస్టులపై దాడి చేస్తున్నారు. పరిస్థితి చాలా తీవ్రంగా ఉంది ప్రతిపక్ష పార్టీల ఉపరాష్ట్రపతి అభ్యర్థి విస్తృతంగా గౌరవించబడే న్యాయమూర్తి (రిటైర్డ్) సుదర్శన్ రెడ్డిపై ఆర్ఎస్ఎస్ , బిజెపి తప్పుడు ఆరోపణలు చేస్తోంది. కానీ, ఇప్పుడు ఆర్ఎస్ఎస్, బిజెపి ఫాసిస్ట్ దాడికి కేంద్రబిందువు మొత్తం దక్షిణ భారతదేశం వారు గవర్నర్లను ఉపయోగించుకుంటున్నారు. డీలిమిటేషన్ ఆయుధాన్ని ఉపయోగించి దక్షిణం నుండి పార్లమెంటు సభ్యుల సంఖ్యను తగ్గించడానికి, హిందీ భాషను విధించడానికి ప్రయత్నిస్తున్నారు. మరియు కేంద్ర మరియు రాష్ట్ర ప్రభుత్వాల మధ్య డబ్బు పంచిపెట్టి గురించి బాగా స్థిరపడిన ఆర్థిక విధానాలను కూడా నిర్దాక్షిణ్యంగా అణచివేస్తున్నారు. ఒక్క మాటలో చెప్పాలంటే ఇది సమాఖ్యవాదంపై మొత్తం మీద దాడి

ఈ విధంగా, మోడీ ప్రభుత్వం భారత ప్రజలపై ఇంత క్రూరంగా దాడి చేస్తూ, “విశ్వ గురువు” మరియు 4వ అతిపెద్ద ఆర్థిక వ్యవస్థ అని చెప్పుకుంటున్నప్పటికీ ఈ ప్రభుత్వం భారతీయ ప్రజల ప్రయోజనాలను ముఖ్యంగా రైతుల మరియు చిన్న మరియు మధ్య తరహా పరిశ్రమల ప్రయోజనాలను సున్నితంగా వదులుకుంటోంది. అమెరికన్ పత్తిపై దిగుమతి సుంకాన్ని పూర్తిగా ఉపసంహరించుకోవడం మరియు పరిమితిని 2025 సెప్టెంబర్ 30 నుండి డిసెంబర్ 31 వరకు పొడిగించడం పత్తి సాగుదారులకు ప్రమాద సంతకం. అంతేగాక 11 సంవత్సరాల నరేంద్ర మోడీ-అమిత్ షా ల పాలన దేశంలో ఆర్థిక అసమానతలను తీవ్రంగా పెరగటం వలన దేశంలోని ఒక శాతం కుబేరుల చేతుల్లో దేశం యొక్క మొత్తం సంపదలో 42 శాతం పోగుబడగా దిగువన ఉన్న 50 శాతం మంది ప్రజలకు మొత్తం దేశ సంపదలో మూడు శాతం ముష్టి మాత్రమే మిగిల్చింది. వీరిలో 70 శాతం హిందువులే. ఈ గణాంకాలు బిజెపి యొక్క రామరాజ్య నివాదం డొల్లతనాన్ని వెల్లడి చేస్తుంది. ఈ తీవ్రమైన పరిస్థితిలో ఆర్ఎస్ఎస్, బిజెపి దాడులకు నిరసనగా మరియు మన రాజ్యాంగం యొక్క ‘మనం ప్రజలు’ అనే భావన ను కాపాడటానికి మన రాజ్యాంగం యొక్క ప్రవేశిక పేర్కొన్న సమాఖ్యవాదం, లౌకికవాదం మరియు మన దేశ ప్రజాస్వామ్య గణతంత్ర స్వభావాన్ని రక్షించడానికి, తెలంగాణరాష్ట్రంలో స్థానిక సంస్థల ఎన్నికల పూర్తైన వెంటనే హైదరాబాద్ లో అఖిల భారత సదస్సును నిర్వహించాలని మా పార్టీ నిర్ణయించింది. దేశవ్యాప్తంగా ప్రజా ఉద్యమాన్ని నిర్మించడానికి మేము విప్లవ కమ్యూనిస్టు లను మరియు అన్ని

వామపక్ష శక్తులను మరియు ప్రజాస్వామ్య శక్తులను ఈ సమావేశానికి ఆహ్వానిస్తాము. ఈ విలేకరుల సమావేశంలో కేంద్ర కమిటీ సహాయ కార్యదర్శులు పోటు రంగారావు, సుభాష్ దేవ్, కేంద్ర కమిటీ సభ్యులు దేవబ్రత శర్మ,కేజీ రామచందర్, కే రమణ, గోకినేపల్లి వెంకటేశ్వరరావు, ఉమాకాంత్, పూజారి కృష్ణ గోగోయ్, భిమల్ పాండే, వి కృష్ణ, కే సూర్యం, సి భాస్కరరావు తదితరులు పాల్గొన్నారు.